

ಶ್ರೀಶನೈಶ್ವರ ಕೃತಾ ನೃಸಿಂಹ ಸ್ತುತೆ:

ಸುಲಭೋ ಭಕ್ತಿಯುಕ್ತಾನಮ್ ದುರ್ದಶೋ ದುಷ್ಠ ಚೇತಸಮ್ |

ಅನನ್ಯ ಗತಿಕಾನಾಮ್ ಚ ಪ್ರಭುಃ ಭಕ್ತೈಕ ವತ್ಸಲಃ || ೧ ||

ಶನೈಶ್ವರಸ್ತತ್ರ ನೃಸಿಂಹದೇವ ಸ್ತುತಿಂ ಚಕಾರಾಮಲ ಚಿತ್ತವೃತ್ತಿಃ |

ಪ್ರಣಮ್ಯ ಸಾಷ್ಟಾಂಗಮಶೇಷಲೋಕ ಕಿರೀಟ ನೀರಾಜಿತ ಪಾದಪದ್ಮಂ || ೨ ||

ಶ್ರೀ ಶನಿರುವಾಚ -

ಯತ್ಪಾದ ಪಂಕಜರಜಃ ಪರಮಾಧರೇಣ |

ಸಂಸೇವಿತಂ ಸಕಲ ಕಲ್ಮಷರಾಶಿನಾಶಮ್ |

ಕಲ್ಯಾಣ ಕಾರಕಮಶೇಷ ನಿಜಾನುಗಾನಂ |

ಸ ತ್ವಂ ನೃಸಿಂಹ ಮಯಿ ದೇಹಿ ಕೃಪಾವಲೋಕಂ ||೩||

ಸರ್ವತ್ರ ಚಂಚಲತಯಾ ಸ್ಥಿತಯಾಪಿ ಲಕ್ಷ್ಮಾಮ್ |

ಬ್ರಹ್ಮಾದಿವಂದ್ಯಪದಯಾ ಸ್ಥಿರಯಾನ್ಯಸೇವಿ |

ಪಾದಾರವಿಂದಯುಗಲಂ ಪರಮಾಧರೇಣ |

ಸ ತ್ವಂ ನೃಸಿಂಹ ಮಯಿ ದೇಹಿ ಕೃಪಾವಲೋಕಂ ||೪||

ಯದ್ವ್ಯಪಮಾಗಮಶಿರಃ ಪ್ರತಿಪಾದ್ಯ ಮಾದ್ಯ |

ಮಾಧ್ಯಾತ್ಮಿಕಾದಿಪರಿತಾಪಹರಂ ವಿಚಿಂತ್ಯಂ |

ಯೋಗೀಶ್ವರೈ ರಪಗತಖಿಲ ದೋಷಸಂಘೈಃ |

ಸ ತ್ವಂ ನೃಸಿಂಹ ಮಯಿ ದೇಹಿ ಕೃಪಾವಲೋಕಂ ||೫||

ಪ್ರಹ್ಲಾದ ಭಕ್ತವಚಸಾ ಹರಿರಾವಿರಾಸ |

ಸ್ತಂಭೇ ಹಿರಣ್ಯಕಶಿಪುಂ ಯ ಉದಾರಭಾವಃ |

ಉವ್ರೋರ್ನಿದಾಯ ತದುರೋ ನಖಿರೈರ್ದದಾರ |

ಸ ತ್ವಂ ನೃಸಿಂಹ ಮಯಿ ದೇಹಿ ಕೃಪಾವಲೋಕಂ || ೬ ||

ಶ್ರೀಶನೈಶ್ವರ ಕೃತಾ ನೃಸಿಂಹ ಸ್ತುತೆ:

ಯೋ ನೈಜ ಭಕ್ತಮ್ ಅನಲಾಂಬುಧಿ ಭೂಧರೋಗ್ರ |
ಶೃಂಗಪ್ರಪಾತ ವಿಷದಂತಿ ಸರೀಸೃಪೇಭ್ಯಃ |
ಸರ್ವಾತ್ಮಕಃ ಪರಮಕಾರುನಿಕೋ ರರಕ್ಷ |
ಸ ತ್ವಂ ನೃಸಿಂಹ ಮಯಿ ದೇಹಿ ಕೃಪಾವಲೋಕಂ || ೭ ||

ಯನ್ನಿರ್ವಿಕಾರ ಪರರೂಪ ವಿಚಿಂತನೇನ |
ಯೋಗೀಶ್ವರಾ ವಿಷಯವೀತ ಸಮಸ್ತರಾಗಾಃ |
ವಿಶ್ರಾಂತಿ ಮಾಪುರವಿನಾಶವತೀಂ ಪರಾಖ್ಯಾಂ |
ಸ ತ್ವಂ ನೃಸಿಂಹ ಮಯಿ ದೇಹಿ ಕೃಪಾವಲೋಕಂ || ೮ ||

ಯದ್ಭೂಪಮುಗ್ರ ಪರಿಮರ್ದನ ಭಾವಶಾಲಿ |
ಸಂಚಿಂತನೇನ ಸಕಲಾಘವಿನಾಶಕಾರಿ |
ಭೂತ ಜ್ವರ ಗ್ರಹ ಸಮುದ್ಭವ ಭೀತಿನಾಶಂ |
ಸ ತ್ವಂ ನೃಸಿಂಹ ಮಯಿ ದೇಹಿ ಕೃಪಾವಲೋಕಂ || ೯ ||

ಯಸ್ಯೋತ್ತಮಂ ಯಶ ಉಮಾಪತಿ ಪದ್ಮಜನ್ಮಶಕ್ರಾದಿ
ದೈವತಸಭಾಸು ಸಮಸ್ತಗೀತಂ |
ಶಕ್ತೈವ ಸರ್ವ ಶಮಲ ಪ್ರಶಮೈಕ ದಕ್ಷಂ
ಸ ತ್ವಂ ನೃಸಿಂಹ ಮಯಿ ದೇಹಿ ಕೃಪಾವಲೋಕಂ || ೧೦ ||

ಏವಂ ಶೃತ್ವಾ ಸ್ತುತಿಂ ದೇವಃ ಶನಿನಾ ಕಲ್ಪಿತಾಂ ಹರಿಃ |
ಉವಚ ಬ್ರಹ್ಮವೃಂದಸ್ಥಂ ಶನಿಂ ಚ ಭಕ್ತವತ್ಸಲಃ || ೧೧ ||

ಶ್ರೀ ನೃಸಿಂಹ ಉವಾಚ |
ಪ್ರಸನ್ನೋಽಹಂ ಶನೇ ತುಭ್ಯಂ ವರಂ ವರಯ ಶೋಭನಂ |
ಯಂ ವಾಂಚ್ಛಸಿ ತಮೇವ ತ್ವಂ ಸರ್ವಲೋಕ ಹಿತಾವಹಂ || ೧೨ ||

ಶ್ರೀ ಶರೀರವಾಚ |
ನೃಸಿಂಹ ತ್ವಂ ಮಯಿ ಕೃಪಾಂ ಕುರು ದೇವ ದಯಾನಿಧೇ |
ಮದ್ವಾಸರ ಸ್ತವ ಪ್ರೀತಿಕರಃ ಸ್ಯಾತ್ ದೇವತಾಪತೇ || ೧೩ ||

ಶ್ರೀಶನೈಶ್ವರ ಕೃತಾ ನೃಸಿಂಹ ಸ್ತುತಿ:

ಮತ್ಕೃತಂ ತ್ವತ್ಪರಂ ಸ್ತೋತ್ರಂ ಶೃಣ್ವಂತಿ ಚ ಪಠಂತಿ ಚ |
ಸರ್ವಾನ್ ಕಾಮಾನ್ ಪೂರಯೇಥಾಸ್ತೇಷಾಂ ತ್ವಂ ಲೋಕಭಾವನ ||೧೪ ||

ಶ್ರೀ ನೃಸಿಂಹ ಉವಾಚ |
ತಥೈವಾಸ್ತು ಶನೇಹಂ ವೈ ರಕ್ಷೋಭುವನ ಸಂಸ್ಥಿತಃ |
ಭಕ್ತಾ ಕಾಮಾನ್ ಪೂರಯಿಷ್ಯೇ ತ್ವಂ ಮಮೈಕಂ ವಚಃ ಶೃಣು || ೧೫ ||

ತ್ವತ್ಕೃತಂ ಮತ್ಪರಂ ಸ್ತೋತ್ರಂ ಯಃ ಪಠೇಚ್ಛೃಣುಯಾಚ್ಚ ಯಃ |
ದ್ವಾದಶಾಷಮ ಜನ್ಮಸ್ಥಾತ್ತ್ವದ್ಭಯಂ ಮಾಸ್ತು ತಸ್ಯ ವೈ || ೧೬ ||

ಶನಿರ್ನರಹರಿಂ ದೇವಂ ತಥೇತಿ ಪ್ರತ್ಯುವಾಚ ಹಿ |
ತತಃ ಪರಮಸಂತುಷ್ಟಾಃ ಜಯೇತಿ ಮುನಯೋಽವದನ್ || ೧೭ ||

ಶ್ರೀ ಕೃಷ್ಣ ಉವಾಚ |
ಇತ್ಥಂ ಶನೈಸ್ವರಸ್ಯಾಥ ನೃಸಿಂಹ ದೇವ ಸಂವಾದಮೇತತ್ ಸ್ತವನಂ ಚ ಮಾನವಃ |
ಶೃಣೋತಿ ಯಃ ಶ್ರಾವಯತೇ ಚ ಭಕ್ತ್ಯಾ ಸರ್ವಾಣ್ಯಭೀಷ್ವಾನಿ ಚ ವಿಂದತೇ ಧ್ರುವಂ || ೧೮ ||

||ಇತಿ ಶ್ರೀ ಗಂಗಾ ಮಹಾತ್ಮ್ಯಾ ರಕ್ಷೋಭುವನ ಪ್ರಸ್ತಾವೇ
ಶ್ರೀ ಶನೈಶ್ವರ ಕೃತ ಶ್ರೀ ನೃಸಿಂಹಸ್ತುತಿಃ ಸಂಪೂರ್ಣಂ ||

||ಶ್ರೀ ಮಧ್ವಾಂತರ್ಗತ ಶ್ರೀಕೃಷ್ಣಾರ್ಪಣಮಸ್ತು ||